



آج مالو کے گھر میں بہت چہل پہل ہے چٹن اور ان کے اہل خانہ پانچ سال کے بعد گھر آرہے تھے۔ پانچ سال قبل چٹن کو ایک ملک جس کو ابو ذہبی کہتے ہیں، اس میں ملازمت مل گئی تھی۔ اور تب سے ہی وہ وہاں رہ رہے تھے۔ مالو اور اس کے ابا ہوائی اڈے ان کا خیر مقدم کرنے کے لیے گئے ہیں۔ جہاز کے اترنے کے بعد مسافروں کو کچھ دیر انتظار کرنا پڑتا ہے کہ وہ اپنا سامان حاصل کر لیں۔ آخر کار چٹن کنجا اور ان کے دو بچے باہر آتے ہوئے دکھائی دے گئے ”کتنے بڑے ہو گئے ہیں شانتا اور ششی“ ابا نے کہا۔ جلدی ہی بہت سارے سوٹ کیس اور تھیلے ٹیکسی میں لا دیے گئے اور سب مالو کے گھر کی جانب چل پڑے۔

”شانتا تم لمبے سفر سے بہت تھکی ہوئی ہوگی؟ ابا نے مجھے بتایا تھا کہ ابو ذہبی ایک الگ ملک ہے ہندوستان سے کافی دور ہے“ مالو نے کہا۔

برائے استاد: ملیالم میں چٹن باپ کا چھوٹا بھائی ہوتا ہے جب کہ کنجا باپ کے چھوٹے بھائی کی بیوی ہوتی ہے۔

”ہم تھکے ہوئے نہیں ہیں۔ حالانکہ فاصلہ بہت ہے، ہماری اڑان میں صرف دو گھنٹے لگے“ جہاز بہت تیزی سے اڑتا ہے۔“ شانتا نے کہا

مالو بہت حیران تھی اس کو یاد تھا کہ جب وہ اسکول ٹرپ پر چنی گئی تھی انھوں نے ریل میں تقریباً 12 گھنٹے گزارے تھے۔ اور نقشے پر کوچی اور چنی بہت نزدیک لگتے ہیں۔ مالو، شانتا اور ششی ہوائی اڈے سے گھر کے راستے میں باتیں کرتے رہے۔ مالو کو یاد آیا کہ اس کو اسکول کے ٹرپ میں کتنا مزہ آتا تھا۔ وہ چاہتی تھی کہ شانتا ابو ذہبی کے سفر کا سارا حال اسے سنائے۔

ریت چاروں طرف!

مالو نے پوچھا ”کیا تم نے بہت ساری دلچسپ چیزیں ہوائی جہاز سے دیکھیں؟“ زیادہ تر وقت ہم نے صرف بادل دیکھے کیونکہ جہاز بہت اونچائی پر اڑ رہا تھا بادلوں سے بھی اونچا“ شانتا نے کہا ”ہم ریتیلے علاقے سے گذر رہے تھے۔ وہ ریت تھی مگر ریت کا رنگ بدلتا جا رہا



تھا۔ سفید، بھورا، پیلا لال، کالا ہم نے پہاڑ دیکھے صرف ریت سے بنے ہوئے یہ بالو کے ٹیلے کہلاتے ہیں۔“ ششی نے اضافہ کیا۔



”میں نے ریت صرف سمندر کے ساحل پر دیکھی ہے۔“ مالو نے کہا۔ تب تم کو ہمارے پاس ملنے آنا چاہیے۔ چچن نے کہا ”ابو ذہبی کے اطراف کے ملک ریگستانی علاقے میں واقع ہیں۔ اگر کوئی صرف ایک میل کی دوری تک ہی کارچلا کے شہر سے باہر جائے تو وہ دیکھ سکتا ہے میلوں دور تک ریت ہی ریت۔ کوئی درخت نہیں کوئی سبزہ نہیں بس ریت۔“



”میں کیرالا کے اپنے گھر کے آس پاس گھنی، ہریالی اور ٹھنڈے پانی کے خواب دیکھا کرتی تھی۔“ کجما نے کہا میں اتنے عرصہ کے بعد یہ سب دیکھ کر بہت خوش ہوں۔“



”بچے تو تقریباً بھول ہی گئے ہیں کہ بارش ہوتی ہے تو کیسا محسوس ہوتا ہے تمہیں معلوم ہے بارش تو ریگستانی علاقوں میں تقریباً نہیں کے برابر ہوتی ہے“ چپٹن نے کہا۔ ”پانی وہاں

واقعی بہت انمول ہے کوئی بارش نہیں، کوئی دریا نہیں، کوئی جھیل نہ کوئی تالاب۔ یہاں تک کہ زمین کے اندر بھی پانی نہیں ہے۔“ لیکن ششی نے آگے کہا ”وہاں مٹی کے اندر ڈھیر سا راتیل ہے، پیٹرول پانی سے سستا ہے“ چپٹن نے کہا۔



اس وقت تک ٹیکسی مالو کے گھر پہنچ گئی تھی۔ شاننا اور ششی اتنے بہت سارے پھل دار درخت دیکھ کر حیران تھے۔ ناریل، کیلے، کھل، پیتا، سپاری اتنے بہت سی قسموں کے درخت! ششی نے کہا ”ہم وہاں صرف ایک طرح کے درخت دیکھا کرتے تھے کھجور کے پیڑ۔ کیونکہ یہی ایک قسم کا درخت ہے جو وہاں ریگستان میں اگ سکتا ہے۔“ کھجور سب سے زیادہ عام پھل ہے۔“

اچھے تحفے اور تصاویر!

جب وہ سب سے مل چکے کجما نے اپنا سامان کھولا۔ وہ سب کے لیے تحفے لائے تھے۔ انھوں نے سب کو کھانے کے لیے کھجوریں دیں۔ کھجوریں بہت میٹھی اور لذیذ تھیں۔ ششی نے مالو کو کچھ کرنسی نوٹ اور سیکے دکھائے۔ شانٹا نے سمجھایا کہ جو رقم وہ ابو ذہبی میں خرچ کرتے تھے مختلف تھی۔ اس کو درہم کہتے تھے۔ اس کے اوپر



کچھ تحریر مقامی زبان ’عربی‘ میں لکھی تھی۔ انھوں نے بہت سی تصویریں بھی دکھائیں اس جگہ کی جہاں وہ رہتے تھے۔ چپٹن نے مالو کو ایک گلوب (دنیا کا نقشہ گولائی میں) دکھایا گیا انھوں نے کہا ’’مالو تم اس پر ابو ذہبی کیوں تلاش نہیں کرتے؟ کیرالا بھی دیکھو‘‘ بچے گلوب سے کھیلنے سے خوش تھے۔ گلوب پر مختلف جگہوں کو تلاش کیا۔ مالو نے چنٹی اور کوچی کو بھی ڈھونڈ نکالا۔

شام کو سب برآمدے میں آ بیٹھے۔ ٹھنڈی ہوا کا لطف اٹھایا اور تصویریں دیکھیں انھوں نے دیکھا کہ ابو ذہبی میں عمارتیں اونچی تھیں بہت ساری منزلوں والی اور بڑے بڑے شیشے کے گلاسوں والی کھڑکیوں والی۔ مالو نے کہا ’’تمہیں اچھی ٹھنڈی ہوا ان بڑی کھڑکیوں کے ذریعہ ملتی ہوگی‘‘ چپٹن نے کہا ’’گرمی کی وجہ سے ہم کھڑکیاں نہیں کھول سکتے۔ اندرا ایئر کنڈیشنڈ لگا ہوتا ہے جہاں ہم لوگ رہتے ہیں۔ کیونکہ موسم بہت گرم ہوتا ہے لوگ ڈھیلے





ڈھالے سوتی کپڑے پہنتے ہیں اپنے آپ کو
پوری طرح ڈھکے ہوئے رہتے ہیں۔ یہاں
تک کہ دھوپ سے بچنے کے لیے سر بھی ڈھکا
ہوا ہوتا ہے۔“

مالو تصویریں دیکھ کر بہت خوش ہوئی اپنے
چچا زاد بہن بھائیوں سے دوسرے ملک کے
بارے میں معلومات حاصل کر کے بہت اچھا
لگا۔ وہ برابر اپنے شہر کا مقابلہ ابوظہبی سے کر رہی تھی۔ اس نے طے کیا کہ وہ ایک پروجیکٹ رپورٹ ابوظہبی کے
متعلق اپنے کلاس کے لیے ضرور بنائے گی۔

گفتگو کرو اور لکھو

تم بھی ایک چھوٹی سی رپورٹ تیار کر سکتے ہو۔ ابوظہبی کا مقابلہ اس جگہ سے کرو جہاں تم رہتے ہو مندرجہ ذیل
باتوں کو استعمال کر سکتے ہو۔ تاثرات لکھتے وقت تم تصویر بھی بنا سکتے ہو یا فوٹو گراف لگا سکتے ہو۔

- موسم اور آب و ہوا
- لوگ کیا پہنتے ہیں۔
- درخت اور پودے
- عمارتوں کی قسم
- سڑکوں پر سواریوں کی بھیڑ (کس قسم کی سواریاں)
- کھانے کی عام اشیا
- زبان
- تم ایسا کیوں سوچتے ہو کہ ریگستانی علاقوں میں زیادہ درخت نہیں اگ سکتے؟


کیا تمہارے کوئی رشتہ دار ہیں جو کسی دوسرے ملک میں رہتے ہیں؟

آس پاس

وہ کتنے عرصہ سے وہاں رہے ہیں؟ وہ وہاں پر تعلیم حاصل کرنے گئے تھے یا کام کے لیے؟ یا کوئی اور وجہ تھی؟

کرنسی، نوٹوں کو دیکھو۔

ان نوٹوں کی قیمت ہر ایک تصویر کے پاس والے خانے میں لکھو۔



گھر اور باہر

یہ کس ملک کی کرنسی ہے؟ تمہیں کیسے معلوم ہوا؟

نوٹ پر تم کس کی تصویر دیکھ سکتے ہو؟

کیا تم قیمت کے علاوہ کوئی اور نمبر دیکھ سکتے ہو؟

دس روپے کا ایک نوٹ لو اور اسے غور سے دیکھو نوٹ پر تم کتنی زبانیں دیکھ سکتے ہو؟

بینک کا نام لکھو جو نوٹ پر دیا گیا ہے۔

سکوں کو ملاؤ



ان میں سے کتنے سکوں کو تم پہچان سکتے ہو؟

آس پاس

⑥ ہر سکے پر قیمت کے علاوہ کیا لکھا ہے؟

⑥ ان نوٹوں کی طرف دیکھو کیا یہ سب ہندوستان کے ہیں جو نوٹ ہندوستانی نہیں ہیں ان کے اطراف دائرہ کھینچو۔ معلوم کرو کہ وہ کون سے ملک کے ہیں۔

